

## ”حضرت نواب محمد علی خان صاحب“

سلسلہ احمد یہ کے ابتدائی عشاقوں اور بزرگان کے حالت پڑھنے سے یہ معلوم ہوتا ہے کہ کس طرح اس پیغام کی سچائی کو قول کرنے کے لئے انہوں نے اپنی جان، مال، وقت اور عزت پر اس سچائی کو ترجیح دی اور تمام ترقیاتیوں کے باوجود اس نور سے چمٹے رہے جو اللہ تعالیٰ کی طرف سے اتارا گیا۔ حضرت نواب محمد علی خان صاحب بھی سلسلہ کے ایسے ہی بزرگان میں سے ہیں۔ جنہیں حضرت مسیح موعودؑ کا شرف داما دی حاصل ہوا۔ جو حضور کی لخت جگہ اور پاک بیٹی کے شوہر بنے۔ جن کا خاندان حضرت القدس سے ایک رشتہ آپ کے بیٹے کی وجہ سے بھی بنा اور ایک رشتہ آپ کی بیٹی کی وجہ سے بھی قائم ہوا۔ اور ان تمام پاک رشتہوں کے نیک اور پاکیزہ اثرات آج تک قائم ہیں۔ یہ وہ وجود ہیں جن کی باقی اور یادیں دل کو نیکیوں کی طرف مائل کرتی ہیں۔ جنہیں سن کر خدا یاد آتا ہے۔ جنہیں پڑھ کر روحانیت ترقی کرتی ہے۔

## حضرت نواب محمد علی خان صاحب

# حضرت نواب محمد علی خان صاحب رئیس مالیر کوٹلہ

## تعارف

وہ معزز و مکرم ہستی جو اپنی عظمت اور شان کے لحاظ سے جماعت احمدیہ میں اپنی مثال آپ تھی۔ وہ شوکت اور تمکنت رکھنے والی ہستی جس کے خاندان میں حکومت پشتوں سے چلی آرہی تھی۔ وہ دورین اور دوراندیش ہستی جس نے مذہب سے بیگانہ اور دنیوی عیش و عشرت میں ڈوبے ہوئے ماحول سے نکل کر اپنی عمر کے ابتدائی زمانہ میں ہی حضرت مسیح موعود علیہ الصلوٰۃ والسلام کو اس وقت شاخت کیا جب بہت علم رکھنے والے، بڑی بڑی ریاستیں کرنے والے اور مسیح موعود کی آمد کا بے تابی سے انتظار کرنے والے لوگوں کی آنکھوں پر کبر و نخوت کی پٹی بندھی ہوئی تھی۔ وہ خدا تعالیٰ کی رضا اور قرب کی جویاں ہستی جس نے اپنا طفل چھوڑ کر جہاں اسے ہر رنگ کی ریاست حاصل تھی اور حکومت کے سامان میسر تھے، حضرت مسیح موعود علیہ الصلوٰۃ والسلام کے درکی گدائی کو ترجیح دی اور اس وقت ترجیح دی جبکہ قادیان کی بستی میں معمولی ضروریات زندگی بھی میسر نہیں آسکتی تھیں۔ وہ شاہانہ

## پیش لفظ

حضرت نواب محمد علی خان صاحب رئیس مالیر کوٹلہ ایسے چند افراد میں سے ہیں جو زندگی کی ہر قسم کی آسانی میسر ہونے کے باوجود امام وقت کو قبول کر کے ہر قسم کی تنگی کو برداشت کرنے پر آمادہ ہو گئے۔ پھر بڑے بڑے ابتلاء بھی آئے لیکن آپ کے پائے ثبات میں لغزش نہ آئی۔

آپ کو یہ سعادت بھی نصیب ہوئی کہ حضرت اقدس مسیح موعودؑ کی بڑی صاحزادی حضرت نواب مبارکہ بنگم صاحبہ جن کے بارہ میں یہ الہام تھا کہ ”**ثُنَشَّاعُ فِي الْجَلْعِيَّةِ**“ آپ کے عقد میں آئیں۔

حضرت اقدس مسیح موعودؑ آپ کو بڑی محبت اور پیار کی نظر سے دیکھتے تھے اور بڑے محبت بھرے الفاظ میں آپ کا تذکرہ بھی فرمایا۔ خدا تعالیٰ ہمیں ان پیارے وجودوں کے نقش قدم پر چلنے کی توفیق عطا فرمائے۔

ماحول میں پاکیزہ اطوار رکھنے والی ہستی جس نے اپنے وسیع محلات کو چھوڑ کر حضرت مسیح موعود علیہ الصلوٰۃ والسلام کے قرب میں اور چند فٹ کی کوٹھڑی میں رہائش لپسند کی۔ وہ بُدوں سخا میں اپنا ثانی نہ رکھنے والی ہستی جس نے اس کثرت اور اس وسعت سے اپنے اموال احمدیت کو تقویٰت پہنچانے اور غرباء کی امداد کرنے کے لئے صرف کئے کہ ابتدائی زمانہ میں اس کی مثال نہیں ملتی یعنی حضرت نواب محمد علی خان صاحب رئیس مالیر کوٹلہ۔

حضرت مسیح موعود علیہ الصلوٰۃ والسلام نے آپ کے متعلق نہایت ہی تعریفی کلمات استعمال فرمائے ہیں جو قیامت تک قائم رہیں گے۔ اور نہ صرف آپ کے متعلق بلکہ آپ کے والد ماجد کے متعلق یہاں تک قدم فرمایا کہ مجھے ایسے شخص کی خوش قسمتی پر رشک ہے جس کا ایسا صالح بیٹا ہو۔ یہی نہیں بلکہ خود اللہ تعالیٰ نے حضرت نواب صاحب کو حضرت مسیح موعود کے ذریعہ ”جنت اللہ“ کے لقب سے نوازا۔

حقیقت یہ ہے کہ خدا تعالیٰ نے محض اپنے فضل و کرم سے آپ کو وہ مرتبہ اور وہ شان عطا کی جو کسی اور کو حاصل نہیں ہو سکتی۔ آپ کی نیکی، اخلاص، تقویٰ و طہارت اور پاکیازی کی خدا تعالیٰ نے ایسی قدر دانی کی جو قیامت تک کسی اور کو حاصل نہیں ہو سکتی۔ خدا تعالیٰ کے فضل سے جماعت میں بڑے بڑے روئاء، نواب، والیان ریاست اور ملکوں کے بادشاہ داخل ہوئے ہیں اور انشاء

اللہ آئندہ بھی ہوتے چلے جائیں گے مگر کسی کو وہ رتبہ کہاں حاصل ہو سکتا ہے جو حضرت نواب صاحب کو ہوا۔ آپ نے حضرت مسیح موعودؑ کی صحبت میں رہنے کا سالہا سال تک شرف حاصل کیا اور آپ کے مقرب رفیق بنے۔ آپ نے دین کی خاطر اپنے اموال بے دریغ صرف کئے۔ آپ کی تعریف و توصیف جن الفاظ میں حضرت مسیح موعودؑ نے کی وہ کسی اور کوب میسر آ سکے گی۔ پھر آپ کو حضرت مسیح موعودؑ کی دامادی کا جو شرف حاصل ہوا اور حضورؐ کی جگرگو شہ حضرت سید نواب مبارکہ بیگم صاحبہ کا مبارک وجود آپ کے کاشانہ کی رونق بنا، یہ کتنا بڑا انعام ہے۔ پھر حضرت مسیح موعودؑ کی دوسری صاحزادی حضرت نواب امته الحفیظ بیگم صاحبہ کا نکاح آپ کے نہایت نیک اور پارسا صاحزادے حضرت نواب محمد عبد اللہ خان صاحب سے ہوا۔

قادیانی میں ہجرت کر کے آپ نے صبر، استقلال، فدائیت اور جان نثاری کی اعلیٰ مثال قائم کی اپنی زندگی کا ایک ایک لمحہ اور اپنے مال کا بہت بڑا حصہ خدا تعالیٰ کے لئے اس کی مخلوق کی ہدایت اور اس کی پرورش کے لئے خرچ کر دیا۔ حتیٰ کہ آخری سانس بھی اسی پاک سرز میں میں لیا جہاں خدا تعالیٰ کی خاطر شاہانہ شان و شوکت چھوڑ کر آپ نے دھونی رہائی تھی۔ جس طرح آپ کی جوانی قبل رشک تھی، جس طرح آپ کی آخری وقت تک کی زندگی قبل رشک تھی، اس سے بھی بڑھ کر آپ کا انجام قبل رشک ہے۔

## خاندانی حالات

حضرت نواب محمد علی خان صاحب کا تعلق ایک معزز خاندان غوری سے ہے۔ آپ ریاست مالیر کوٹلہ کے رئیس تھے۔ آپ کے مورث اعلیٰ شیخ صدر جہاں صاحب ایک بادشاہی اور جلال آباد سروانی قوم کے پڑھان تھے۔ آپ کے والد صاحب ایک باخدا بزرگ اور جلال آباد سروانی قوم کے پڑھان تھے۔ آپ کے والد ماجد کا نام نواب غلام محمد خان صاحب تھا۔

## ولادت و ابتدائی حالات

حضرت نواب محمد علی خان صاحب 1870ء کو اپنے والد کی چوتھی بیگم نواب بیگم صاحبہ بنت سردار خان صاحب کے بطن سے پیدا ہوئے۔ آپ اپنی والدہ کے پہلے اور بھائیوں میں تیسرا نمبر پر تھے۔ دو بڑے بھائی خان احسن علی خان صاحب اور خان باقر علی خان صاحب بڑی والدہ کے بطن سے تھے اور حضرت نواب صاحب سے کافی بڑے تھے۔ آپ کی والدہ بہت شفیق تھیں اور صفائی کا بہت خیال رکھتیں۔ آپ کو اپنے والد سے بے حد محبت تھی۔ آپ کی عمر ابھی ساڑھے سات سال تھی جب وہ وفات پا گئے۔ آپ کو اپنے والد کا زمانہ، ان کی شکل و صورت، ان کی باتیں بہت اچھی طرح یاد تھیں۔ اپنے والد کو میاں کہتے تھے اور اسی نام سے ان کا ذکر بہت محبت سے فرماتے۔ والد گرامی کا طریق تربیت نہایت اعلیٰ تھا اور بہت عمدہ اخلاق کے مالک تھے، سخاوت اور وسعت حوصلہ حضرت نواب صاحب نے

## انہی سے ورشہ میں پایا تھا۔

باوجود بے حد محبت کے آپ کے والد کا آپ پر بہت رعب تھا۔ ان کی مرضی کے خلاف کوئی بات بچپن میں بھی آپ نہیں کر سکتے تھے۔ طرح طرح کے کھلوانے اور دلچسپی کی چیزیں وہ آپ کے لئے مہیا کرتے، اپنے سامنے کھیل کھلواتے اور خوش ہوتے۔ آپ کے والد روپے دیتے کہ اپنے نوکروں میں تقسیم کر دو۔ اکثر آپ کے ہاتھ سے چیزیں تقسیم کرواتے کہ اس سے دوسروں کی مدد کی عادت پڑتی ہے۔ بہت سے خادم لڑکے آپ کے ساتھ ہی پروردش پاتے اور ساتھ ہی کھلیتے تھے۔ ایک دفعہ آپ نے اپنے استاد کی غیر موجودگی میں اپنے قیمتی کپڑے نکال کر خادم لڑکوں میں تقسیم کر دیئے بلکہ ان کو پہنادیئے۔

## تعلیم

جب آپ چھ سال کی عمر کو پہنچ گئے تو آپ کے والد ماجد نے اس زمانہ کے سب سے اعلیٰ تعلیمی ادارے چیفس کالج انبلہ میں بھیجا جہاں رو سائے پنجاب کے بچے زیر تعلیم رہتے تھے۔ آپ کے ساتھ ملازم، اتالیق، گھوڑے اور سوری اغراض کافی عملہ بھیجا گیا تھا۔ وہاں تینوں بھائی بڑی شان و شوکت سے رہتے تھے۔ انبلہ اور لاہور کی بے قاعدہ تعلیم کی وجہ سے آپ پھر سڑی کے لئے یورپ نہ جاسکے۔

## بچپن

سکول میں آپ کے اساتذہ نے ہمیشہ اچھا سلوک کیا۔ آپ اکثر باوقار طور پر دوسرے لڑکوں سے الگ تھلگ رہتے تھے۔ نہ کسی سے دوستی، نہ جھگڑوں میں پڑتے اور نہ کوئی قانون شکنی کرتے۔ اس وجہ سے شکایت کا کوئی موقع ہی نہ آیا۔ بچپن ہی سے آپ کی طبیعت میں ایک عزم تھا۔ جس بات کو درست سمجھتے اس پر پوری طرح قائم رہتے۔ بچپن سے ہی قوم کے لئے غیرت تھی اور غلامی کو بُرا سمجھتے تھے۔ آپ نے کبھی انگریزی لباس نہ پہنانا تھا۔ آپ ٹینس کا کھیل کھیلتے تھے اور اس کو پسند فرماتے تھے۔

آپ کو ہر چیز کی دریافت کا فطرتاً شوق تھا۔ کھلونے آتے اور فوراً توڑ کر ان کو جوڑنے کی ترکیبیں سوچتے رہتے تھے۔ سوچنے کی عادت آپ کو بچپن کے زمانہ سے ہی تھی۔

## پہلی شادی

آپ کا ناکاح 14 سال کی عمر میں اپنی خالہ زادہ مر النساء بیگم صاحبہ سے ہو چکا تھا۔ 21 سال کی عمر میں تقریباً رخصناہ عمل میں آئی جس میں حضرت نواب صاحب نے حتی المقدور کسی قسم کی رسوم نہ ہونے دیں۔ آپ کو سُم و روانج اور بدعاں سے بہت نفرت تھی۔

## مذہب کی طرف رجحان

جیسا کہ اوپر بیان کیا گیا ہے آپ کو بچپن سے سوچ و بچار کی عادت تھی۔ والد صاحب کے دل میں بزرگان دین کا ادب اور محبت تھی اور علماء کی صحبت کا شوق تھا۔ آپ کو بھی گھر میں آنے والے مولوی یا مجتہد سے ضرور ملواتے اور ان سے باتوں کے دوران آپ کو پاس بٹھائے رکھتے۔ بچپن سے ان مجلسوں کی وجہ سے آپ میں مذہبی ذوق و شوق پیدا ہو گیا۔ آپ کے والد شیعہ مسلم سے تعلق رکھتے تھے لیکن آپ کو 14 سال کی عمر میں اس مسلم سے طبعاً دوری پیدا ہو گئی۔

## حضرت مسیح موعودؑ کا سفر مایر کوٹلہ

براہ راست حضرت مسیح موعودؑ سے تعلق کا آغاز ہونے سے قبل حضرت نواب صاحب کے خاندان کے ایک معزز فرد کے حضرت اقدسؐ سے اپھے تعلقات پیدا ہو چکے تھے جو بالآخر حضورؐ کے مایر کوٹلہ تشریف لے جانے کا موجب ہوئے۔ اور حضورؐ نے یہ سفر اس لئے فرمایا تھا کہ نواب ابراہیم علی خان صاحب نے براہین احمدیہ کی اشاعت میں حصہ لیا تھا۔ ان کی طرف سے براہین احمدیہ کی اعانت حضرت اقدسؐ کی نگاہ میں قابل قدر رکھری۔ آپؐ نے نواب ابراہیم علی خان صاحب کو سلسلہ کے لڑکوں میں ایک زندگی عطا کی اور ان کی بیماری کی خبر پا کر دعا کے لئے بھی تشریف لے گئے تاکہ عیادت اور شکریہ کی عملی روح نمایاں ہو۔

حضرت مسیح موعودؑ نے یہ سفر مالیر کوٹلہ 1884ء کو لدھیانہ کے سفر کے دوران فرمایا۔ نواب ابراہیم علی خان صاحب سے ملاقات اور دعا کے بعد حضرت مسیح اقدسؐ فوراً ہی واپس لدھیانہ تشریف لے گئے۔ اس سفر میں آٹھ دس آدمی بھی حضور کے ہمراہ تھے۔

### حضرت مسیح موعودؑ سے تعلقات کا آغاز

حضرت نواب صاحب کی پروش ابتداء سے ہی مذہبی ماحول میں ہوئی تھی۔ ابتدائی عمر میں آپ نے اپنے استاد جو مولوی سید گل علی شاہ صاحب کے فرزند تھے، سے حضرت مسیح موعودؑ کا ذکر سننا۔ آپ پرمذہب کا بہت اثر تھا۔ حضرت مسیح موعودؑ کا ان دنوں کوئی دعویٰ نہ تھا۔ رفتہ رفتہ حضرت اقدسؐ کا ذکر آپ تک پہنچتا ہا اور جب حضورؐ نے مالیر کوٹلہ کا سفر کیا تھا اس موقع پر حضرت نواب صاحب تعلیم کے سلسلہ میں مالیر کوٹلہ سے باہر گئے ہوئے تھے۔ حضرت نواب صاحب نے حضرت اقدسؐ سے خط و کتابت 1889ء میں شروع کی۔

مالیر کوٹلہ کا طبقہ امراء جو ہر وقت عیش و عشرت میں غرق رہتا اور غافلانہ زندگی بسر کرتا تھا۔ اس طبقہ میں سے ایسا شخص جو لاکھوں روپیہ کی جائیداد کا مالک اور عز و جاه سے مالا مال تھا۔ جس کو عیش و عشرت کے سامان حاصل تھے، بیس سال عمر اور جوانی کا عالم تھا، سر پر کوئی روک ٹوک کرنے والا بھی نہ تھا۔ ایسی حالت میں بھی

حضرت نواب محمد علی خان صاحب نے 1890ء میں قادیانی کا تاریخی سفر کیا۔ آپ اپنے آرام کو الوداع کہہ کر، کچھ راستے کے بچکوں کے ہاتھ تھے ہوئے قادیانی کی طرف رواں دواں ہوئے جو دنیاوی اسباب سے یکسر خالی تھا بلکہ جہاں معمولی سامان زندگی بھی مشکل سے میسر آتا تھا۔ آپ کی فطرت میں اللہ تعالیٰ کی طرف سے سعادت و دلیعت ہوئی تھی۔ یہ سفر آپ نے تحقیق حق کی خاطر کیا کیونکہ ابھی تک آپ حلقہ گلوش احمدیت نہ ہوئے تھے۔

### سلسلہ احمدیہ میں شمولیت

بعد ازاں بعض سوالات کا اطمینان بخش جواب پانے کے بعد آپ نے بلا تامل بیعت کا خط لکھ دیا۔ رجسٹر بیعت میں آپ کا بیعت نمبر 210 اور تاریخ بیعت 19 نومبر 1890ء درج ہے۔ حضرت مسیح موعودؑ نے اپنی کتاب ازالہ اوہام میں حضرت نواب صاحب اور آپ کے خاندان کا ذکر فرمایا ہے۔

پہلے پہل حضرت نواب صاحب نے اپنی بیعت کو بعض مصلحتوں کی وجہ سے مخفی رکھا۔ حضرت اقدسؐ نے جب آپ کے خاندانی حالات ازالہ اوہام میں درج فرمائے تو اس طرح آپ کی بیعت کا اعلان ہو گیا۔

### جلسہ سالانہ 1892ء میں شرکت

حضرت اقدسؐ نے حضرت نواب صاحب کو اپنے ایک مکتوب میں

بار بار تحریک فرمائی کہ کچھ عرصہ حضور کی صحبت میں آ کر رہیں۔ حضور نے اپنے مکتب کے آخر پر فرمایا: ملاقات نہایت ضروری ہے۔ میں چاہتا ہوں کہ جس طرح ہو سکے 27 دسمبر 1892ء کے جلسہ میں ضرور تشریف لاویں۔ انشاء اللہ القدیر آپ کے لئے مفید ہوگا۔ چنانچہ حضرت نواب صاحب اس جلسہ میں شریک ہوئے۔ حضرت مسیح موعودؑ گا ہے بگا ہے آپ کے مکان پر تشریف لے جاتے، تقریر فرماتے اور اپنے خواب اور الہام کا ذکر کرتے۔

### خلیفہ اول سے قرآن کریم پڑھنا

حضرت نواب صاحب نے حضرت اقدسؐ کی خدمت میں عرض کیا کہ میں حضرت مولوی نور الدین صاحب (خلیفۃ المسیح الاول) سے قرآن مجید پڑھنا چاہتا ہوں۔ چنانچہ حضرت اقدسؐ کے ارشاد پر حضرت مولوی صاحب 1896ء میں مالیر کوٹلہ تشریف لے گئے اور چند ماہ وہاں قیام کیا۔ آپ کے ہمراہ آپ کے گھروالے بھی تھے۔ کچھ عرصہ آپ کا قیام شہر میں رہا، پھر آپ کے قیام کا انتظام شیر و انی کوٹ میں ہوا جہاں ہر طرح کا مکمل انتظام تھا۔ گھوڑا گاڑی بھی آپ کی ضرورت کے لئے وہاں تھی۔ حضرت نواب صاحب شہر سے روزانہ شیر و انی کوٹ جاتے تھے اور آپ سے قرآن شریف پڑھتے اور دوپہر کا کھانا آپ کی معیت میں تناول کر کے واپس آتے۔

حضرت مسیح موعودؑ حضرت نواب صاحب کو بار بار ملاقات کی تلقین فرماتے تھے اور حضورؑ کی توجہات سے نواب صاحب کو قادریاں بار بار آنے کا موقع ملا۔

### قادیانی ہجرت

حضرت نواب صاحب کی قادیانی ہجرت میں بہت سی روکیں تھیں۔ ظاہری دولت و حشمت، مال و منال، عزت و اکرام، جا گیریں اور وطن جہاں آپ کی ایک طرح کی حکومت تھی۔ قادیان آنا گویا ان سب چیزوں کو چھوڑنا تھا۔ حضرت مسیح موعودؑ کی توجہ، شفقت اور دعاوں کی وجہ سے اللہ تعالیٰ نے اپنے فضل سے حضرت نواب صاحب کے لئے تمام مشکلات آسان کر دیں اور انتراح قلب کے ساتھ قادیانی ہجرت کی توفیق عطا فرمائی۔ ابتداء میں آپ کو قادریاں میں قیام کے لئے بہت سی مشکلات کا سامنا کرنا پڑا تاہم آپ کی ہجرت اللہ تعالیٰ نے جس رنگ میں قبول فرمائی اور جس طرح آپ کو نوازایا آپ کی زندگی کا ایک کھلاور قریب ہے۔

ہجرت کے بعد آپ اپنے دوپکے کمروں میں آکر ٹھہرے جو ”الدار“ سے ملخت تھے۔ آپ کے بیٹے نواب عبد الرحمن صاحب کہتے ہیں کہ اس مکان کی تنگی کی یہ حالت تھی کہ ایک کوڑی جس میں صرف ایک پینگ کی گنجائش تھی۔ حضرت والد صاحب اور خالہ جان (دوسری والدہ) رہتے تھے اور ہم تینوں بھائی ساتھ کے کچھ کمرے میں رہتے تھے۔ جب بارش ہوتی تو اس کچھ کمرے کے گرنے کا خطرہ

ہوتا تو والد صاحب اپنے کمرے میں بلا لیتے اور ہم زمین پر بستر کر کے سوتے۔ ہجرت قادیان، حضرت نواب صاحب اور آپ کے خاندان کے لئے کوئی معمولی قربانی نہ تھی۔

حضرت نواب محمد عبداللہ خان صاحب کہتے ہیں کہ ایک مرتبہ میں نے حضرت والد صاحب سے پوچھا کہ آپ اتنے بڑے محل کو چھوڑ کر ایک تنگ کمرے میں جو آئے تو کیا وجہ تھی؟ فرمانے لگے کہ وہ زمانہ ایسا تھا کہ حضرت مسیح موعودؑ کو داع ہجرت کا الہام ہو چکا تھا۔ گورنمنٹ بھی ہماری مخالف تھی اور لوگوں کی مخالفت بھی زوروں پر تھی تو میں نے مالیر کو ٹلہ اس عزم وارادہ سے چھوڑا کہاب وہاں والپس نہیں جانا۔ اسلئے مجھے کسی قسم کی تنگی اور تکلیف کا احساس نہ ہوا۔

((رفقاء) احمد جلد دوم ص 130)

## حضرت اقدسؐ کی مہماں نوازی

حضرت مسیح موعودؑ آپ سے بہت شفقت اور محبت کا سلوک فرمایا کرتے تھے۔ حضرت نواب صاحب نے بڑی کوشش کی کہ حضورؐ اجازت دیں کہ کھانے کا انتظام اپنا کریں اور عرض کیا کہ میرے پاس باورچی ہیں لیکن حضورؐ نہ مانے اور تقریباً چھ ماہ تک حضورؐ کے ہاں سے کھانا آتا رہا جس کا انتظام حضرت امام جان خود فرماتیں۔ پھر یہاں تک ہی بس نہیں حضورؐ نواب صاحب کے خدام سے بھی

دریافت فرمایا کرتے کہ نواب صاحب کون سا کھانا شوق اور رغبت سے کھاتے ہیں پھر وہ کھانا بھجواتے۔ مہماں نوازی اعلیٰ درجہ کی تھی جو برابر چھ ماہ تک رہی۔ اتنے لمبے عرصہ کی مہماں نوازی کے بعد حضورؐ نے بمشکل کھانے کا اپنا انتظام کرنے کی اجازت دی ورنہ حضورؐ یہی پسند فرماتے تھے کہ یہ مہماں نوازی بدستور جاری رہے۔ چھ ماہ تک پانچ پانچ چھ چھ کھانے حضورؐ کے ہاں سے روزانہ تیار ہو کر آتے تھے۔ حضرت نواب صاحب اپنے طور پر لنگر خانہ کے لئے رقم دے دیتے تھے تاکہ سلسلہ پر بوجھنا ہو۔

حضرت مسیح موعودؑ کی شفقت بے پایاں کا گونا گون رنگ میں اظہار ہوتا رہتا تھا۔ حضرت مسیح موعودؑ نے حضرت نواب صاحب کو قادیان میں مکان بنانے کی بھی کئی مرتبہ تحریک فرمائی۔ اللہ تعالیٰ نے آپ کے مکانات کو بہت برکت عطا فرمائی۔

## پہلی بیوی کی وفات

جیسا کہ پہلے ذکر گز رچکا ہے کہ حضرت نواب صاحب کی شادی اپنی خالہزاد محترمہ مہر النساء بیگم سے ہوئی تھی، وہ بہت شریف اور منتظم خاتون تھیں۔ ان کی وفات نومبر 1898ء میں ہوئی۔ حضرت مسیح موعودؑ نے مرحومہ کا جنازہ غائب پڑھا تھا اور حضورؐ نے مرحومہ کے غریق رحمت ہونے کی دعا اپنے تجزیتی مکتوب

میں کی تھی۔

### اہلیہ اول سے اولاد

حضرت نواب صاحب کی اہلیہ اول کے طبق سے دو لڑکیاں ایک امتہ السلام جو چند ماہ بعد وفات پا گئیں اور دوسری بیٹی حضرت بوزینب بیگم صاحبہ اہلیہ حضرت مرزا شریف احمد صاحب (ولادت 19 ربیعی 1893ء) تھیں۔ ان کے بعد اللہ تعالیٰ نے مندرجہ ذیل چار بیٹوں سے نوازا۔

1۔ نواب عبدالرحمن خان صاحب، ولادت 19 راکتوبر 1894ء

2۔ نواب محمد عبداللہ خان صاحب، ولادت 1 کیم رجنوری 1896ء

3۔ نواب عبدالرحیم خان صاحب، ولادت 13 رجناوری 1897ء

4۔ عبدالرب صاحب جو 1898ء میں والدہ کی وفات کے چند روز بعد ہی فوت ہو گئے تھے۔

### دوسری شادی

حضرت مسیح موعود علیہ السلام کے مشورہ اور تحریک پر حضرت نواب صاحب نے اپنی مرحومہ اہلیہ اول کی چھوٹی بہن محترمہ امته الحمید بیگم صاحبہ سے شادی کر لی۔ یہ نکاح حضرت مولوی نور الدین صاحب نے پڑھا تھا اور اس تقریب پر

حضرت عبدالکریم صاحب سیالکوٹی بھی مالیر کوٹلہ آئے تھے۔ یہ شادی باہر کرت ثابت ہوئی اور اس سے حضرت نواب صاحب کا اہلیہ اول کی وفات کا غم غلط ہوا۔ لیکن ان کے بطن سے کوئی اولاد نہ ہوئی۔ آپ کی اہلیہ ثانی 1906ء میں وفات پا گئیں۔ ان کا جنازہ حضرت مسیح موعود نے پڑھایا تھا۔

### حضرت نواب مبارکہ بیگم صاحبہ سے نکاح

اللہ تعالیٰ کی تقدیر کے ماتحت 17 فروری 1908ء کو حضرت مسیح موعود کی بڑی صاجزادی حضرت نواب مبارکہ بیگم صاحبہ کا نکاح حضرت نواب محمد علی خان صاحب سے ہو گیا۔ یہ نکاح حضرت مولوی نور الدین صاحب نے پڑھا۔ حضرت نواب صاحب کی وجہت اور ریاست کے لحاظ سے چھپن ہزار روپے حق مهر مقرر ہوا۔ حضرت مسیح موعود کی وفات کے بعد 14 مارچ 1909ء کو حضرت نواب مبارکہ بیگم صاحبہ رخصت ہو کر حضرت نواب صاحب کے گھر آئیں اور 15 مارچ 1909ء کو دعوت و یہدی گئی۔

حضرت نواب صاحب کی اکلوتی بیٹی حضرت نواب بوزینب بیگم صاحبہ کا نکاح حضرت مسیح موعود کے لخت جگہ حضرت مرزا شریف احمد صاحب سے 9 ربیعی 1909ء کو ہوا۔ حضرت مسیح موعود نے اپنی مبارک زندگی میں یہ رشتہ طے فرمایا تھا۔ (حضرت بوزینب صاحبہ، حضرت خلیفۃ المسیح الخامس ایڈہ اللہ تعالیٰ کی

دادی محترمہ ہیں)

اسی طرح حضرت مسیح موعودؑ کی لخت جگر صاحبزادی حضرت نواب امته الحفیظ بیگم صاحبہ کے نکاح کا اعلان ہمراہ حضرت نواب محمد عبداللہ خان صاحب ابن حضرت نواب محمد علی خان صاحب سے مورخہ 1915ء کو حضرت مولانا غلام رسول راجیکی صاحب نے بیتِ اقصیٰ میں کیا۔ اور رخصتہ 22 فروری 1917ء کو عمل میں آیا۔

### حضرت نواب مبارکہ بیگم صاحبہ سے اولاد

1: محترم نواب محمد احمد خان صاحب

2: محترم نواب مسعود احمد خان صاحب

3: حضرت صاحبزادی منصورہ بیگم صاحبہ حرم حضرت خلیفۃ المسیح الثالث

4: محترمہ صاحبزادی محمودہ بیگم صاحبہ

اہلیہ محترم صاحبزادہ ڈاکٹر مرزا منور احمد صاحب

5: محترمہ صاحبزادی آصفہ مسعودہ بیگم صاحبہ

اہلیہ محترم ڈاکٹر کرنل صاحبزادہ مرزا بشر احمد صاحب

### قدس اور مثالی جوڑا

اگرچہ حضرت نواب صاحب اور حضرت نواب مبارکہ بیگم صاحبہ کی عمر میں 27 سال کا فرق تھا، اس کے باوجود حضرت نواب صاحب، حضرت نواب مبارکہ بیگم صاحبہ کی عقل، سمجھ، متنانت، محبت، وفا اور سیرت کے قدر داں تھے۔ وہ جانتے تھے کہ یہ مقدس باب کی مبارک بیٹی ہیں، چنانچہ آپ سے نکاح ہونے کے بعد

حضرت نواب صاحب اپنی ڈائری میں لکھتے ہیں:

”یہ وہ فضل اور احسان اللہ کا ہے اگر میں اپنی پیشانی کو شکر کے بحدے کرتے کرتے گھساوں تو بھی خدا تعالیٰ کے شکر سے عہدہ برآ نہیں ہو سکتا۔ میرے جیسے نا بکار اور اس کے ساتھ یہ نور۔ یہ خدا کا خاص رحم اور فضل ہے۔ اے خدا! اے میرے پیارے مولیٰ! اب تو نے اپنے مرسل کا مجھ کو داما د بنایا ہے اور اس کے لخت جگر سے میرا تعلق کیا ہے تو مجھ کو بھی نور بنادے کہ اس قبل ہو سکوں“

پھر ایک جگہ آپ اپنی ڈائری میں بیگم صاحبہ کے بارے میں لکھتے ہیں:

”پھر صورت کے لحاظ سے..... اور روحانی لحاظ سے بھی حالت معزز ہے اور سیرت کے لحاظ سے کس باب کی بیٹی ہیں۔ بس نہایت پیارا انداز اور عجیب دلکش طبیعت ہے۔ محبت کرنے والی بیوی ہیں پھر مجھ کو کیوں نہ محبوب ہوں۔“

((رفقاء) احمد جلد دوم ص 253)

ان کا ہمیشہ خیال رکھا۔ اس حسن سلوک کی مثال بہت کم ملتی ہے۔

## آپ کی با برکت تعمیرات

حضرت مسیح موعودؑ حضرت نواب صاحب کو بارہ قادیان آنے اور قادیان میں مکان بنانے کی تحریک فرمائی تھی۔ چنانچہ حضرت نواب صاحب نے بھرت سے پہلے ایک دوپھے کمرے دار مسیح سے ملحق جانب مشرق تعمیر کروائے اور چند سال بعد انہیں گرا کر ایک پختہ چوبارہ تعمیر کروایا۔ یہ چوبارہ حضرت اقدس علیہ السلام کی پرانی ڈیوڑھی کے اوپر ہے اس لئے ”الدار“ کا ہی حصہ ہے۔ خلافت اولیٰ میں آپ نے قادیان کی اس وقت کی آبادی سے باہر ایک کھلی جگہ پر ”دارالسلام“ کوٹھی تعمیر کروائی جس میں باغ بھی لگوایا۔ یہ کوٹھی اور باغ بہت بڑا تھا۔ حضرت سیدہ نواب مبارکہ بیگم صاحبہ فرماتی ہیں کہ قادیان کی کوٹھی کا نام ”دارالسلام“ مالیر کوٹلہ کے شہر والے بڑے مکان کا نام ”دارالفضل“ اور شیر و انی کوٹ والی کوٹھی کا نام ”دارالاحسان“ حضرت نواب صاحب نے رکھے۔ یہ چوبارہ جو ”الدار“ کا ہی حصہ ہے حضرت مسیح موعودؑ کی لخت جگہ حضرت سیدہ نواب مبارکہ بیگم صاحبہ کے رخصتناہ کے ساتھ با برکت ہوا۔ کوٹھی ”دارالسلام“ حضرت خلیفۃ المسیح الاول کے بار بار وہاں جانے، مرض الموت میں وہاں قیام اور خلافت کے قیام کے مشوروں اور حضرت مسیح موعودؑ کی دو صاحبزادیوں کی لمبی رہائش سے با برکت ہوئی۔

حضرت نواب صاحب چھوٹی چھوٹی بات میں بھی حضرت بیگم صاحبہ سے برکت لینے کی کوشش کرتے۔ ایک مرتبہ نئے سال کا کیلنڈر آپ نے حضرت بیگم صاحبہ کو دیا کہ اس پر کوئی شعر لکھ دیجئے۔ حضرت بیگم صاحبہ نے کیلنڈر کے سروق پر لکھا:

فضل خدا کا سایہ ہم پر رہے ہمیشہ  
ہر دن چڑھے مبارک ہر شب بخیر گزرے  
آپ فرماتی ہیں کہ یہ شعر حضرت نواب صاحب ہمیشہ نئے سال کے کیلنڈر  
کے سروق پر لکھتے تھے۔ اسی طرح حضرت نواب صاحب اکثر آپ سے اشعار کی  
فرمائش کرتے اور آپ میاں بیوی ہونے کے باوجود دنیا کے فرسودہ اور فانی محبت  
کے اشعار کی بجائے عشق حقیقی کے اور دعائیہ اشعار فارسی اور اردو میں کہتیں جن کو  
حضرت نواب صاحب بہت پسند کرتے تھے۔ حضرت نواب صاحب حضرت بیگم  
صاحبہ کی بہت عزت، محبت اور قدر کرتے۔ ان کی ادنی سے ادنی اور بڑی سے بڑی  
خواہش کا احترام کرتے ان کی ہربات پوری کرتے۔

کوئی اور بیوی ہوتی تو یقیناً مغرور ہو جاتی اور شوہر کے حقوق اور محبت  
اور عزت میں کوتاہی کرنے لگتی اور اپنی بڑائی کا خیال پیدا ہو جاتا۔ مگر حضرت بیگم  
صاحبہ نے اس بے تکلفی اور اپنی عزت افزائی کے باوجود حضرت نواب صاحب کا  
ہمیشہ بے حد ادب کیا، بے انہما محبت اور عزت کی۔ جن باتوں کو وہ پسند نہ کرتے تھے

## ایک تاریخی سعادت

حضرت مسح موعود نے حضرت نواب صاحب کو خط بھجوایا کہ قادیان آتے ہوئے اپنا فونوگراف (پرانے زمانے کا ٹیپ ریکارڈر) ساتھ لیتے آئیں تاکہ غیر ممالک میں دعوت الی اللہ کی غرض سے کچھ پیغام بھرے جائیں۔ چنانچہ حضرت نواب صاحب فونوگراف قادیان لائے اور حضرت مسح موعود کی نظم

آواز آرہی ہے یہ فونو گراف سے اور کچھ دیگر نظیمیں اور تقریریں بھری گئیں۔ حضرت نواب صاحب کو یہ سعادت نصیب ہوئی کہ ان کے فونوگراف میں غیر ممالک میں دعوت الی اللہ کے لئے پیغام ریکارڈ کیا گیا۔ حضرت مسح موعود کی خدا تعالیٰ نے غیر ممالک میں دعوت الی اللہ کی یہ خواہش ایم ٹی اے کی صورت میں پوری فرمائی جس کے ذریعہ سے آج دنیا بھر میں خدائے واحد کا پیغام پھیل رہا ہے۔

آپ ایک مردم شناس، قدردان، معاملہ فہم اور وفادار بزرگ تھے۔ خدا تعالیٰ نے آپ کو قلب سلیم اور دماغ فہیم عطا فرمایا تھا۔ اس لیے آپ ہر مسئلہ کی تحقیق خود کرتے تھے۔ تعصّب اور غصہ ہرگز نہ تھا۔ سچ کے قبول کرنے پر ہر وقت آمادہ رہتے تھے۔ ابتدائی مذہبی تعلیم کے بعد لاہور کے اپنی سن کالج میں داخل ہوئے جو حکومت نے رو سائے پنجاب کے بچوں کے لئے قائم کیا تھا۔ حضرت

نواب صاحب با وجود ایک طالب علم ہونے کے کالج کے طلباء میں ہر دلعزیز ہی نہ تھے بلکہ کالج کے پروفیسر بھی نواب صاحب کی قوت عمل اور بلندی کردار کی وجہ سے ان کی قدر کرتے تھے۔

## علم دوست شخصیت

آپ ایک علم دوست شخصیت تھے۔ آپ کا روپیہ ہمیشہ نیک کاموں میں خرج ہوا۔ خواتین کی اصلاح کے لئے آپ نے ایک انجمن مصلح الاخوان قائم کی اور ایک سکول قائم کیا۔ جس کے کل اخراجات آپ اپنی جیب سے ادا کرتے تھے۔

حضرت نواب صاحب کو 1888ء میں سر سید احمد خان صاحب کے کام تعلیمی نظام سے دلچسپی پیدا ہو گئی۔ آپ سر سید کی مساعی میں دل کھول کر چندہ دیا کرتے تھے۔ اور سر سید ان کے مداح تھے اور ان کے باہمی گہرے تعلقات تھے۔ علی گڑھ کے سڑپنجی ہال کی تعمیر کے لئے جن ایک سواحباب نے پانچ پانچ کنڈہ کیا گیا۔

آپ کو تعلیم کی عام ترویج کا بہت شوق تھا۔ مدرسہ احمدیہ کے لئے کئی مرتبہ مالی تعاون کیا اور آپ ہی کی عالی ہمتی سے قادیان میں کالج کا قیام ہوا۔ آپ کو مدرسہ احمدیہ اور کالج کے امور میں بہت شغف رہتا تھا۔

بزرگ تھے۔ اپنے مقام و مرتبہ کے باوجود طبیعتِ نہایت منکسر المزاج تھی۔

## فطری سخاوت

آپ کی فطرت میں سخاوت کا طبعی جوش تھا اور بسا اوقات آپ اپنی ضرورتوں پر دوسروں کو مقدم کر لیتے تھے۔ جماعت کے غرباء آپ کی فیاضیوں سے آسودگی کی زندگی بس رکرتے تھے۔ آپ کبھی غزدہ اور فکرمند نہ ہوتے تھے۔ ہمیشہ چہرہ پر خوشی اور مسرت رہتی تھی اور اللہ تعالیٰ پر کامل توکل اور بھروسہ تھا۔ سلسلہ کے کاموں میں ہمیشہ پیش پیش رہتے تھے۔ مدرسہ تعلیم الاسلام کے اخراجات اپنی ڈائریکٹری کے زمانہ میں ایک عرصہ تک چلاتے رہے اور جب حضرت اقدس نے خود محسوس فرمایا کہ مالی ابتلاء نہ آجائے تو انتظام دوسرے ہاتھوں میں منتقل کر دیا۔

صدرِ الحجمن کے کاموں میں اپنی رائے پر مستقل رہتے تھے۔ فتنہ مکانہ (جہاں ہندوؤں نے شدھی تحریک چلانی تا مسلمانوں کو ہندو بنایا جائے) کے وقت آپ نے اپنی خدمات پیش کیں۔

## بہترین سیرت کے مالک

حضرت نواب صاحب حد درجہ کا اخلاص رکھتے تھے جو آپ کی دعوت الی اللہ کی جدوجہد اور مالی خدمات سے ظاہر ہوتا ہے۔ آپ ابدال کے رنگ میں بہترین

## راحِ الاعتقادِ مون

حضرت نواب صاحب کو ایک فطرتی جوش طلب حق کا تھا اور اللہ تعالیٰ نے انہیں ایسی جرأت عطا فرمائی تھی کہ جوبات ان کی سمجھ میں نہ آتی، اس کے متعلق سوال کرنے سے کبھی مضائقہ نہ کرتے تھے۔ حضرت مسیح موعودؑ فرماتے تھے کہ اگر کسی کو کوئی اعتراض پیدا ہو تو فوراً پیش کرنا چاہئے۔ حضرت نواب صاحب کی زندگی ایک رائخِ الاعتقادِ عملی مونین کی زندگی تھی۔ وہ کوئی امر جس کی اسوہ حضرت نبی کریم ﷺ میں نظری نہ ہوا اختیار نہیں کرتے تھے۔ حضرت مسیح موعودؑ کی محبت میں سرشار تھے اور آپ کے احکام کی اتباع اپنا فریضہ سمجھتے تھے۔

## رشوت سے نفرت

حضرت نواب صاحب کی زندگی ایک مردمون کی عملی زندگی کی تصویر ہے۔ آپ رشوٹ سے بہت نفرت کرتے تھے۔ جب مالیر کوٹلہ ریلوے برائی جاری ہوئی تو آپ نے اس لائن پر کچھ کام بطور ٹھیکہ لے لیا۔ وہ کام دراصل آپ کے ایک خاص امتیاز کے اظہار کا موجب ہوا۔ آپ سے چاہا گیا کہ ان انجینئرزوں یا افسروں کو جو اس کام کے پاس کرنے والے تھے کچھ روپیہ دے دیں۔ آپ نے اسے رشوٹ قرار دیا اور صاف انکار کر دیا۔ اس کا نتیجہ یہ ہوا کہ آپ کو خطرناک مالی نقصان ہوا مگر آپ نے اس کی ذرہ بھی پرواہ نہ کی۔ آپ نہایت عالی حوصلہ اور مستقل مزاج

سیرت کے مالک تھے اور اس کا اظہار اللہ تعالیٰ نے کئی رنگ میں کر دیا۔ جب آپ 14 نومبر 1901ء کو قادیان تشریف لائے تو اس سفر کے بارے میں آپ بے تکلف انداز میں اپنی ڈائری میں لکھتے ہیں۔

”گیارہ بجے ٹالہ پہنچ فوراً رتح پر سوار ہو کر قادیان کو روانہ ہوئے، رتح کے ہنگوں کھاتے، گرد پھانکتے روانہ ہوئے۔ قادیان پہنچے

آرزو دارم کہ خاک آن قدم  
وطویلے چشم سازم دم بدم“

(ترجمہ: میری خواہش ہے کہ اس قدم کی خاک کو مسلسل آنکھ میں سمونے رکھوں)

کتنے اخلاص سے پُر اعلیٰ درجہ کے جذبات ہیں، آپ کے یہ الفاظ آپ کی سیرت کا بہترین اور روشن ترین پہلو ظاہر کرتے ہیں اور ان الفاظ کی شان اور بھی بلند ہو جاتی ہے جب ہم دیکھتے ہیں کہ یہ جذبات و قیمتی کیفیت کا عکس نہیں تھے بلکہ دل کی گہرائیوں سے خلوص کا اظہار تھا کیونکہ حضرت نواب صاحب کی ہر حرکت و سکون آپ کے ان جذبات و خیالات کی عملی تفسیر تھی۔

حضرت اقدس آپ کے خاندان کا تذکرہ یوں فرماتے ہیں:  
”بہادر خان کی نسل میں یہ جوان صالح، خلف رشید، نواب غلام محمد خان صاحب مرحوم ہے۔ جس کا عنوان میں ہم نے نام

لکھا ہے۔ خدا تعالیٰ اس کو ایمانی امور میں بہادر کرے اور اپنے جد شیخ بزرگوار صدر جہان کے رنگ میں لاوے۔ سردار محمد علی خان صاحب نے گورنمنٹ برطانیہ کی توجہ اور مہربانی سے ایک شاہستگی بخش تعلیم پائی جس کا اثر ان کے دماغی اور دلی قوی پر نمایاں ہے۔ ان کی خداداد فطرت بہت سلیم اور معتدل ہے اور با وجود عین شباب کے کسی قسم کی حدّت اور تیزی اور جذبات نفسانی ان کے نزدیک آئی معلوم نہیں ہوتی۔ میں قادیان میں جب وہ ملنے کے لئے آئے تھے اور کئی دن رہے، پوشیدہ نظر سے دیکھتا رہا ہوں کہ الترام اداۓ نماز میں ان کو خوب اہتمام ہے اور صلحاء کی طرح توجہ اور شوق سے نماز پڑھتے ہیں اور منکرات اور کروہات سے بکھی مجتنب ہیں۔ مجھے ایسے شخص کی خوش قسمتی پر رشک ہے جس کا ایسا صالح بیٹا ہو کہ باوجود بہم پہنچنے تمام اسباب اور وسائل غفلت اور عیاشی کے اپنے عقولاں جوانی میں ایسا پرہیز گار ہو۔ معلوم ہوتا ہے کہ انہوں نے بتوفیقہ تعالیٰ خود اپنی اصلاح پر زور دے کر رئیسوں کے بے جا طریقوں اور چلنوں سے نفرت پیدا کر لی ہے اور نہ صرف اسی قدر بلکہ جو کچھ ناجائز خیالات اور اوہام اور بے اصل بدعاں شیعہ مذہب میں ملائی گئی ہیں

کرنے والی کمیٹی کا نواب صاحب کو صدر مقرر فرمایا تھا۔ حضرت خلیفہ اول سے آپ کو حد درجہ محبت و عقیدت تھی۔ خلافت اولیٰ اور ثانیہ کے قیام میں آپ کی سعی بلیغ اور مسامعی جمیلہ تاریخ احمدیت کا شہری باب ہیں۔ آپ اعلیٰ درجہ کے علمی ذوق کے مالک تھے۔ علم دوست ہونے کی وجہ سے آپ کو ہر قسم کی کتب رکھنے کا بے حد شوق تھا اور کتابوں سے بہت محبت تھی۔ آپ قابل اور عالم اشخاص کی قدر کرتے اور ان کے ساتھ عزت سے پیش آتے۔ حضرت نواب صاحب کو بچوں کی تعلیم و تربیت کے لئے ابتدائی رسائل تالیف کرنے کا شوق تھا، آپ نے اردو اور عربی قواعد تالیف فرمائے۔

### انکساری اور فروتنی

حضرت نواب صاحب کی طبیعت میں بہت انکسار تھا۔ بیت الذکر میں نماز کے لئے تشریف لاتے تو عموماً سب سے آخری صفائح میں جو ٹیوں کے قریب بیٹھ جاتے۔ اگر حضرت مسیح موعودؑ ارشاد فرماتے تو آگے چلے جاتے۔ حضرت نواب صاحب کے دل میں حد درجہ فروتنی کے باعث آپ کا دل غراءہ، ملاز میں اور ضرور تمندوں کے لئے جذبات محبت و شفقت سے پُر رہتا تھا۔ آپ انہیں اپنے جیسا انسان خیال کرتے تھے اور ان سے حسن سلوک سے پیش آتے تھے۔

اور جس قدر تہذیب اور صلاحیت اور پاک باطنی کے مقابل ان کا عمل درآمد ہے ان سب باتوں سے بھی اپنے نور قلب سے فیصلہ کر کے انہوں نے علیحدگی اختیار کر لی ہے۔

(ازالہ اہام حصہ دوم روحانی خواہ جلد 3 ص 526)

### خلیفہ اول سے عقیدت و محبت

حضرت نواب صاحب حضرت خلیفۃ المسیح الاول سے حد درجہ اخلاص اور اطاعت کا تعلق رکھتے تھے۔ اسی کا نتیجہ تھا کہ آخری دو ہفتے نواب صاحب کو حضور کی عیادت و خدمت کا بہترین موقع میسیر آیا۔ ڈاکٹروں نے قصبه سے باہر کسی کھلی جگہ رہنے کا مشورہ دیا۔ حضرت نواب صاحب نے اپنی کوٹھی دارالسلام کا ایک حصہ حضور کے لئے خالی کر دیا۔ حضرت خلیفہ اول نے 27 ربیوری 1914ء کو یہاں نقل مکانی فرمائی۔ اور اس جگہ کو بہت پسند فرمایا۔ دو ہفتے بعد 13 مارچ 1914ء کو حضرت خلیفہ اول نے دارالسلام میں ہی وفات پائی۔

### حضرت نواب صاحب کا جماعت میں مقام

حضرت نواب صاحب کا مقام جماعت احمدیہ میں بہت بلند ہے۔

لمسیح الثانی نے اپنی ایک وصیت میں خلیفہ کا انتخاب 1918ء میں حضرت خلیفۃ المسیح الثانی نے اپنی ایک وصیت میں خلیفہ کا انتخاب

## مالی قربانی

آپ نے متعدد مواقع پر مالی قربانی کی مختلف تحریکات میں حصہ لیا، اعانت فرمائی اور عمارت کی درشگی اور وسعت کے لئے گاہے بگاہے رقم مہیا کی جن میں مدرسہ احمدیہ، منارۃ الحسن اور مرکزی لاپبریری وغیرہ شامل ہے۔

آپ نے قادیانی میں بہت سے رفاهی عاملہ کے کام سرانجام دیئے۔ سڑکوں کو ہموار بنایا اور پختہ نالیاں بنوائیں، نیز مرضیوں کی امداد کے لئے ایک معقول رقم پیش کی۔

ان کے علاوہ سلسلہ کے پہلے اخبار الحکم کی اعانت، دارالضعفاء کیلئے زمین اور افضل کے اجراء میں اعانت بھی آپ کی مالی قربانیوں کی اعلیٰ مثالیں ہیں۔

## الفضل کے اجراء کیلئے اعانت

الفضل کے اجراء کے لئے حضرت سیدہ امّ ناصر صاحبہ نے بہترین ایشارہ کا نمونہ دکھایا، انہوں نے دوزیورا الفضل کے اجراء کے لئے دیئے اور ان کی پونے پانچ صد روپے کی قیمت افضل کیلئے ابتدائی سرمایہ بنی اور پھر حضرت امام جان نے اخبار کیلئے زمین دی جو تقریباً ایک ہزار روپے میں فروخت ہوئی۔ تیسرا شخص جن کے دل میں اللہ تعالیٰ نے تحریک کی وہ حضرت نواب محمد علی خان صاحب تھے۔ آپ نے

اقارب سے بھی حضرت نواب صاحب بہت حسن سلوک اور مرتوت سے پیش آتے تھے۔ اللہ تعالیٰ کی توفیق سے آپ نے ہر رنگ میں جماعت احمدیہ کی بڑھ چڑھ کر خدمات سرانجام دیں۔ آپ کا قدم ہر لمحہ شاہراہ ترقی پر گام زن رہا اور اللہ تعالیٰ نے ان کو اور ان کی اولاد کو اپنے خاص فضل سے، بنظیر رنگ میں نوازا۔

## حجۃ اللہ کا خطاب

کیم ر مارچ 1903ء کو صبح کی سیر میں حضرت اقدسؐ نے نواب صاحب کو مخاطب کر کے فرمایا کہ آج رات ایک کشف میں آپ کی تصویر ہمارے سامنے آئی اور اتنا لفظ الہام ہوا ”حجۃ اللہ“ اس کے متعلق یوں تفہیم ہوئی کہ کیونکہ آپ اپنی برادری اور قوم میں سے الگ ہو کر آئے ہیں تو اللہ تعالیٰ نے آپ کا نام حجۃ اللہ رکھا یعنی آپ ان پر حجت ہوں گے۔ چونکہ خدا تعالیٰ نے آپ کا نام حجۃ اللہ رکھا ہے، آپ کو چاہیے کہ آپ ان لوگوں پر تحریر سے، تقریر سے ہر طرح سے حجت پوری کر دیں۔ (تذکرہ جدید ایڈیشن صفحہ 383) اس الہام کے بعد آپ نے حتیٰ المقدور دعوت الی اللہ کی اور کوئی کسر اٹھانہ رکھی۔ جس کے نتیجہ میں اللہ تعالیٰ کے فضل سے آپ کے خاندان کے بعض اور افراد بھی احمدی ہوئے۔

سے قبل 6 جنوری سے 5 دسمبر 1902 تک پہلے آپ میگرین ریویو کے اسٹینٹ فناشل سیکرٹری اور پھر فناشل سیکرٹری کے طور پر کام کرتے رہے۔ 1909ء میں آپ صدر انجمنِ احمدیہ کے امین مقرر ہوئے۔ 1911ء میں آپ صدر انجمن کی طرف سے ناظر مقرر ہوئے۔ حضرت خلیفۃ المسیح الثاني نے 19 اپریل 1914ء کو 16 ممبر ان پر مشتمل ایک کمیٹی کا تقرر فرمایا جس کا کام یہ تھا کہ تعلیم الاسلام کا لج قادیان کس طرح جلد سے جلد اور کم خرچ پر قائم کیا جاسکتا ہے۔ نواب صاحب بھی اس کمیٹی میں شامل تھے۔ 1915ء اور 1916ء کو دو سال تک حضرت نواب صاحب صدر انجمن احمدیہ کے جزل سیکرٹری کے عہدہ پر فائز رہے۔

### اخلاق فاضلہ

آپ کے اخلاق فاضلہ کا نمایاں پہلو یہ تھا کہ نہ آپ کسی پر اعتراض کرتے، نہ ہی کسی کا شکوہ کرتے اور نہ اسے پسند کرتے۔ نہ غیبت کرتے اور نہ سنتے۔ آپ کے سامنے کسی کے خلاف بات کرنے کی کسی کو مجال کم ہی ہوتی تھی۔ ادب اور حفظ مراتب کے بے حد پابند تھے اور اکثر اپنی اولاد اور دوسروں کو بھی اس کی تلقین کرتے تھے۔ حضرت نواب صاحب ایک شیر مومن تھے۔ جس بات کو درست سمجھتے تھے وہی کرتے تھے۔

کچھ روپیہ نقداً اور کچھ زمین اس کام کے لئے دی۔ اس طرح آپ بھی ان برکات میں حصہ دار بنے جو اللہ تعالیٰ نے افضل کے ذریعہ جاری فرمائیں۔ نیز حضرت نواب صاحب نے اپنے مکان کی پچھلی منزل دی۔

### صدر انجمن احمدیہ میں خدمات

مقبرہ کے انتظام کے لئے حضرت مولوی نور الدین صاحب کی صدارت میں حضرت مسیح موعودؑ نے ایک کمیٹی مقرر فرمائی۔ جنوری 1906ء میں صدر انجمن احمدیہ کا قیام عمل میں آیا۔ اس کے ممبران میں حضرت نواب صاحب بھی تھے۔ آپ کو 1900ء سے 1918ء تک مختلف عہدوں پر سلسلہ کی خدمات کا موقع ملا۔ آپ کا سلوک رفقاء کا رسے بہت اچھا رہا۔ آپ بہت سادگی سے اپنی زندگی بسر کرتے تھے۔ میز کری کے استعمال کی آپ کو عادت نہ تھی۔ تمام دن فرش پر بیٹھ کر ہی سب کام کرتے تھے اور پورے غور و فکر سے دفتری امور کو سرانجام دیتے۔ آپ صاحب نیک، پابند شریعت زاہد اور عابد انسان تھے۔ آپ اس امر کو ناپسند فرماتے تھے کہ ان کا ماتحت کارکن کھڑا رہے اور پھر کاغذات پیش کرے اسلئے ہمیشہ بیٹھنے کا ارشاد فرماتے۔ آپ کا طریق تھا کہ صبح دس بجے گھوڑا گاڑی پر دفتر پہنچتے اور خوب جم کر پونے چھ گھنٹے کام کرتے۔ چار بجے گاڑی آجائی اور آپ چار بجے واپس اپنی کوٹھی دار اسلام چلے جاتے۔ قیام صدر انجمن احمدیہ

## بزرگان کے لئے احترام

آپ اپنے بڑے بھائیوں، بزرگان، رفقاء کرام اور خاندان حضرت مسیح موعودؑ کیلئے حد درجہ احترام کا جذبہ رکھتے تھے۔ حضرت مفتی محمد صادق صاحب فرماتے ہیں کہ حضرت نواب صاحب کے اخلاص کا ایک واقعہ یہ ہے کہ حضرت مسیح موعودؑ کے عہد مبارک میں حضرت نواب صاحب نے شہر میں اس جگہ اپنا مکان بنانے کا ارادہ کیا جہاں بعد میں حکیم مولوی قطب الدین صاحب، سید احمد نور صاحب کابلی، بابو محمد وزیر خان صاحب اور قاری غلام یثین صاحب نے مکان بنوانے۔ جب حضرت نواب صاحب کے مکان کے لئے آپ کے کارکنان نے سرحدیں قائم کیں تو ایک کونہ ایک بزرگ کی زمین میں چلا گیا اور اس بزرگ کی ناراضگی کا موجب ہوا۔ حضرت نواب صاحب کے دل میں بزرگوں کا اس قدر احترام تھا کہ آپ نے وہاں مکان بنانے کا ارادہ ہی ترک کر دیا کہ اس میں ابتداء میں ہی تنازعہ ہوا ہے یہ جگہ میرے لئے مبارک نہیں ہو سکتی۔ اور فرمایا ہماری قادیان میں آمد کی غرض و غایت مکان کی تغیر نہیں۔ اللہ تعالیٰ نے اس احتیاط کے نتیجہ میں جو برکات آپ کو عطا کیں وہ بہت زیادہ ہیں۔

## صبر و استقامت

حضرت نواب صاحب صبر و استقامت کے اعلیٰ مقام پر فائز تھے۔ جن حالات میں آپ نے احمدیت قبول کی اور شجاعت سے اس کا اظہار کیا یہ آپ ہی کا خاصہ تھا ورنہ شاذ و نادر ہی لوگ ایسے صبر و استقامت اور شجاعت کا اظہار کرتے ہیں۔

## عبدات میں شغف

آپ حد درجہ کے عفت پسند اور زمانہ کے مفاسد کے باعث پرده کے حد درجہ پابندی کے حامی تھے۔ نمازوں کی ادائیگی، روزہ، تلاوت قرآن کریم، مشاغل دینیہ وغیرہ میں ہمہ وقت مصروف رہتے۔ آپ معمولاً شب بیدار اور تہجد گزار تھے حتیٰ کہ سفر میں بھی التزام رکھتے۔ آپ نمازیں نہایت خشوع و خضوع کے ساتھ ادا کرتے۔ آپ کی اہلیہ محترمہ حضرت نواب مبارکہ بیگم صاحبہ اس بارہ بیان فرماتی ہیں۔

”رات کو تہجد میں دعائیں کرتے تو یوں معلوم ہوتا کہ خدا تعالیٰ کا نور کمرہ میں نازل ہو رہا ہے۔ اور اس طرح دعائیں کرتے اور اس قدر گریہ وزاری کرتے کہ نیند اڑ جاتی۔ تلاوت قرآن مجید کی کثرت کے باعث قریباً تمام قرآنی دعائیں یاد

تھیں۔ احادیث کی بھی بہت سی دعائیں یاد تھیں جو کثر پڑھا کرتے تھے،

## تلاؤت قرآن کریم

حضرت نواب صاحب صحیح کی نماز سے قبل قرآن مجید کی تلاوت کرتے اور فرمایا کرتے تھے کہ قرآن مجید ایک سمندر ہے جو کوئی بھی اس بھر میں غوطہ زنی کرے گا خالی ہاتھ نہ لوٹے گا، کچھ نہ کچھ حاصل کرے گا۔ آپ تلاوت قرآن کریم کثرت سے کرتے اور بعض نکات کے معلوم ہونے پر ان کے متعلق علماء سلسلہ سے تبادلہ خیالات کرتے گویا قرآن کریم کی تلاوت آپ کی غذا تھی۔

## ڈائری نویسی

حضرت نواب صاحب معمولاً ڈائری لکھنے کا انتظام نہ فرماتے لیکن جتنے عرصہ ڈائری آپ نے لکھی ہے اس سے آپ کی سیرت و شہادت کا ایک قیمتی حصہ خود آپ کے قلم سے ہمارے سامنے آتا ہے۔ آپ ڈائری میں چھوٹے بڑے امور کو محفوظ کرتے۔ آپ نے اپنی زندگی کا ایک لائچ عمل بنایا ہوا تھا۔ اس پر مداومت کرتے اگر کسی دن روز انہے معمولات میں فرق آ جاتا تو اس کا ذکر بھی کرتے۔ اس ڈائری سے اندازہ ہوتا ہے کہ آپ کے وقت کا اکثر حصہ یا تو عبادت و تلاوت قرآن کریم میں گزرتا یا دعوت الی اللہ اور بعض اوقات اہم امور میں مختلف

احباب سے تبادلہ خیالات میں۔ یہ امور عموماً جماعتی نظام کے استحکام کے متعلق ہوتے تھے۔ سلسلہ کی وسعت اور قومی استحکام کے متعلق آپ کو بڑا درد رہتا تھا۔ آپ کی زبردست خواہش ہوتی تھی کہ حضرت مسیح موعودؑ کے ایام زندگی میں جماعت عملی رنگ میں ایک بلند مقام پر پہنچ جائے۔

آپ کی ڈائری نویسی سے ایک بات یہ ظاہر ہوتی ہے کہ اس میں واقعات کو بالکل صحیح اور سادہ رنگ میں ظاہر کیا ہے۔ تکف نہیں مثلاً اگر نماز میں دیر ہو گئی تو اس کا اختفاء نہیں کیا گیا جس سے ان کی صداقت پسندی اور محبت صدق کا اظہار ہوتا ہے۔ ڈائری سے اس بات کا بھی پتہ چلتا ہے کہ بچوں کی تعلیم و تربیت کے لئے بھی آپ کچھ نہ کچھ وقت دیتے تھے۔ اس سے بچوں کے ذاتی روحانی اور اخلاق کی درستی میں مدد ملتی ہے۔

## آخری علاالت اور وفات

حضرت نواب صاحب کی آخری علاالت لمبا عرصہ رہی۔ اس بیماری میں آپ کامل سکون کے ساتھ زندگی کے کاموں میں مصروف رہتے اور احباب جماعت سے اسی خندہ پیشانی سے ملتے۔ بیماری کا سلسلہ تو بہت پرانا تھا تاہم آخر پر پیشاب میں خون آنے لگا۔ اس کیلئے ہر قسم کے علاج کئے گئے مگر کچھ افاقہ نہ ہوا۔ آخر 10 فروری 1945ء کو عمر 75 سال حضرت نواب صاحب کا انتقال

## کتابیات

اس کتاب کی تیاری کے لئے مندرجہ ذیل کتب و اخبارات سے استفادہ کیا گیا۔

☆ ازالہ ادہام

☆ حقیقتہ الوجی

☆ تذکرہ

☆ مکتوبات احمدیہ

☆ (رفقاء) احمد جلد دوم

☆ کتاب سیرت حضرت نواب محمد علی خان صاحب

☆ سیرت امال جان

☆ سیرت حضرت نواب مبارکہ بیگم صاحبہ

☆ تاریخ احمدیت

☆ اخبار الحکم

☆ اخبار الفضل

ہو گیا۔ إِنَّ اللَّهَ وَإِنَّا إِلَيْهِ رَاجِعُونَ

وفات کی خبر ملتے ہی قادیانی کے مردا و خواتین حضرت نواب صاحب کی کوٹھی پر پہنچ گئے۔ حضرت خلیفۃ المسیح الثانی بھی تشریف لے گئے اور رات گیارہ بجے تک وہیں رہے۔ احباب جماعت کے علاوہ سکھ اور ہندو اصحاب بھی بکثرت آتے رہے۔ مالیر کوٹلہ سے آپ کے عزیز واقارب کے علاوہ لاہور، امرتسر، کپور تھلہ اور جالندھر وغیرہ سے بعض احباب نے بھی نماز جنازہ میں شرکت کی۔ حضرت خلیفۃ المسیح الثانی نے جنازے کو کندھا دیا بہشتی مقبرہ قادیانی سے متصل باغ میں حضرت خلیفۃ المسیح الثانی نے آپ کی نماز جنازہ پڑھائی۔ آپ کی تدفین احاطہ خاص میں ہوئی جس میں حضرت مسیح موعودؑ کا مزار مبارک ہے۔ میت کو لحد میں اتارنے کے لئے حضرت خلیفۃ المسیح الثانی، حضرت نواب محمد عبداللہ خان صاحب اور حضرت نواب محمد احمد خان صاحب اترے۔ قبر مکمل ہونے پر حضور نے تمام مجمع سمتیت دعا کرائی۔

خداعالیٰ آپ کے درجات بلند فرمائے اور آپ کو اپنے قرب میں خاص مقام عطا کرے۔ ہم امیر رکھتے ہیں کہ خداعالیٰ نے جماعت کے جن گرانقدر وجودوں کو اپنی مصلحت کے ماتحت اپنے پاس بلا�ا ہے ان کے قدموں پر چلنے والے اور وجود عطا فرمائے گا۔

نام کتاب ..... حضرت نواب محمد علی خان صاحب

اشاعت ..... طبع اول